

महाराष्ट्र राज्य मार्ग परिवहन महामंडळास  
एप्रिल, २०१५ ते सप्टेंबर, २०१५ या  
कालावधीतील प्रवासी करातील  
रु. १८२,८३,२७,२४७/- एवढी रक्कम  
भांडवली अंशदान म्हणून समायोजित  
करणेबाबत.

**महाराष्ट्र शासन**  
**गृह विभाग**  
**शासन निर्णय क्र.एसटीसी-१११५/प्र.क्र.६७९/परि-१**

हुतात्मा राजगुरु चौक, मादाम कामा मार्ग,  
मंत्रालय, मुंबई - ४०० ०३२.  
दिनांक : २३ मार्च, २०१६.

**वाचा :-**

- १) शासन निर्णय क्रमांक: एसटीसी ३४००/६३१/सीआर-३१/परि १, दिनांक २० जुन, २०००.
- २) शासन निर्णय क्रमांक: एसटीसी ०३१५/प्र.क्र.१७५/परि १, दिनांक २७ मार्च, २०१५.
- ३) शासन निर्णय क्रमांक: एसटीसी ०८१४/प्र.क्र.४७८/परि १, दिनांक ४ जुलै, २०१५.
- ४) उपाध्यक्ष व व्यवस्थापकीय संचालक म.रा.मा.प. महामंडळ यांचे पत्र क्र. राप/लेखा/अंवि/  
२०२/५३२, दि. २९.०२.२०१६ चे पत्र.

**प्रस्तावना :-**

महाराष्ट्र राज्य मार्ग परिवहन महामंडळाद्वारा १७.५ टक्के या दराने प्रवासी कराची रक्कम शासनास अदा करण्यात येते. संदर्भाधिन क्र.१ येथील दि.२०.६.२००० च्या शासन निर्णयान्वये सदर प्रवासी करातील १२ टक्के प्रमाणे येणारी रक्कम शासनास अदा करावी व उर्वरित ५.५ टक्के दराने येणारी रक्कम भांडवली अंशदानाच्या स्वरूपात महाराष्ट्र राज्य मार्ग परिवहन महामंडळास उपलब्ध करून देण्यात यावी, असा धोरणात्मक निर्णय घेण्यात आला होता. तदनंतर संदर्भाधिन क्र.३ येथील दि. ०४.०७.२०१५ च्या शासन निर्णयान्वये महाराष्ट्र राज्य मार्ग परिवहन महामंडळास देण्यात येणारे भांडवली अंशदान ५.५ टक्के यावरून १० टक्के एवढे वाढविण्याबाबत धोरणात्मक निर्णय घेण्यात आला. तदनुषंगाने सन २०१५-१६ या आर्थिक वर्षातील १ एप्रिल, २०१५ ते ३० सप्टेंबर, २०१५ या कालावधीतील प्रवासी कराचे भांडवली अंशदान म्हणून पुस्तकी समायोजन करण्याबाबत संदर्भाधिन क्र.४ येथील दि.२९.०२.२०१६ च्या पत्रान्वये महाराष्ट्र राज्य मार्ग परिवहन महामंडळाने शासनास प्रस्ताव सादर केला आहे. त्यानुसार सदर समायोजन करण्याची बाब शासनाच्या विचाराधीन होती.

### शासन निर्णय:-

सन २०१५-१६ या अर्थसंकल्पिय वर्षातील १ एप्रिल, २०१५ ते ३ जुलै, २०१५ या कालावधीतील ५.५% दराप्रमाणे रु.१०३,४१,६९,१६०/- व ४ जुलै, २०१५ ते ३० सप्टेंबर, २०१५ या कालावधीतील १०% दराप्रमाणे रु.७९,४१,५८,०८७/- अशी एकूण रु.१८२,८३,२७,२४७/- (अक्षरी रु. एकशे ब्याऐंशी कोटी त्र्याऐंशी लाख सत्तावीस हजार दोनशे सत्तेचाळीस फक्त) एवढी रक्कम शासनाचे भांडवली अंशदान म्हणून महाराष्ट्र राज्य मार्ग परिवहन महामंडळास समायोजनाद्वारे उपलब्ध करून देण्यास या शासन निर्णयाद्वारे मंजूरी देण्यात येत आहे.

२. सदर रक्कम गृह विभाग, मागणी क्र. बी-१०, ५०५५- मार्ग परिवहन यावरील भांडवली खर्च (००) १९० सार्वजनिक क्षेत्रातील व इतर उपक्रमातील गुंतवणूका (००) (००) (०१) महाराष्ट्र राज्य मार्ग परिवहन महामंडळाला भागभांडवली अंशदान, (योजनेतर) (५०५५ ००११) ३२, अंशदाने या लेखाशिर्षाखाली पुस्तकी समायोजनाने खर्च दाखविण्यात यावी व लेखाशिर्ष “००४२ मालावरील व उतारुवरील कर - १०६- कर वसुली (००४२ ००६२) (०१) (०२) उतारुवरील करापासून मिळालेल्या जमा रक्कमा ” या खाली पुस्तकी समायोजनाने प्रवासी कराची रक्कम जमा दाखविण्यात यावी. सदर समायोजन सन २०१५-१६ या अर्थसंकल्पिय वर्षाकरिता करण्यात यावे.

३. वरीलप्रमाणे कार्यवाही करण्यास परिवहन आयुक्त, महाराष्ट्र राज्य, मुंबई यांना प्राधिकृत करण्यात येत असून त्यांच्या कार्यालयातील आहरण व संवितरण अधिकारी असलेले लेखाधिकारी यांनी सदर रक्कमेचे पुस्तकी समायोजन करण्याची कार्यवाही करावी.

४. हा शासन निर्णय वित्त विभागाच्या अनौपचारिक संदर्भ क्र.९१/व्यय-८, दि. १०.०३.२०१६ व क्र. ३०/१६/साऊ, दि. २२.०३.२०१६ अन्वये प्राप्त झालेल्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३२३१६३४३२३२२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(नि. ज्यो. धिरटकर)

कक्ष अधिकारी, गृह विभाग, महाराष्ट्र शासन

प्रत,

१. परिवहन आयुक्त, महाराष्ट्र राज्य, मुंबई.
२. उपाध्यक्ष व व्यवस्थापकीय संचालक, महाराष्ट्र राज्य मार्ग परिवहन महामंडळ, मुंबई
३. महाव्यवस्थापक (वाहतूक), महाराष्ट्र राज्य मार्ग परिवहन महामंडळ, मुंबई.
४. वित्तीय सल्लागार व मुख्य लेखा अधिकारी, महाराष्ट्र राज्य मार्ग परिवहन महामंडळ, मुंबई.
५. महालेखापाल (लेखा व अनुज्ञेयता), महाराष्ट्र-१, मुंबई
६. महालेखापाल (लेखा व अनुज्ञेयता), महाराष्ट्र-२, नागपूर
७. महालेखापाल (लेखा परिक्षा), महाराष्ट्र-१, मुंबई
८. महालेखापाल (लेखा परिक्षा), महाराष्ट्र-२, नागपूर
९. महालेखापाल (वाणिज्यिक लेखा परिक्षा), मुंबई.
१०. संचालक, लेखा व कोषागारे, संगणक शाखा, मुंबई
११. अधिदान व लेखा अधिकारी, मुंबई
१२. वित्त विभाग (व्यय-८/अर्थसंकल्प-११/साऊ), मंत्रालय, मुंबई
१३. गृह विभाग, बीयुडी-१, मंत्रालय, मुंबई
१४. निवड नस्ती/कार्यासन परि-१.